



(எட்டாவது பாராளுமன்றம் - முதலாவது கூட்டத்தொடர்)

இல. 23.]

பாராளுமன்றம்

ஒழுங்குப் பத்திரம்

2015 நவம்பர் 28, சனிக்கிழமை, மு.ப. 9.30 மணிக்கு

வாய்மூல விடைக்கான வினாக்கள்

169/ '15

1.

கௌரவ லக்கி ஜயவர்தன,— சமூக வலுவூட்டல் மற்றும் நலன்புரி அமைச்சரைக் கேட்பதற்கு,— (1)

- (அ) (i) கடந்த அரசாங்க காலத்தில் அரசியல் காரணங்களினால் வாழ்வின் எழுச்சி கொடுப்பனவுகள் கிடைக்காத குறைந்த வருமானம் பெறுகின்ற குடும்பங்கள் உள்ளன என்பதை அவர் அறிவாரா என்பதையும்;
 - (ii) ஆமெனில், இவர்களுக்கு துரிதமாக மேற்படி கொடுப்பனவுகளை வழங்க நடவடிக்கை மேற்கொள்வாரா என்பதையும்;
 - (iii) ஆமெனில், அத்திகதி யாது என்பதையும்;
- அவர் இச்சபைக்கு அறிவிப்பாரா?
- (ஆ) (i) நாடு முழுவதிலும் உள்ள வாழ்வின் எழுச்சி அபிவிருத்தித் திணைக்களம் மூலம் கொடுப்பனவு வழங்கப்படுகின்ற குறைந்த வருமானம் பெறும் குடும்பங்களின் எண்ணிக்கை யாது என்பதையும்;
 - (ii) இவர்களுக்கு வழங்கப்படுகின்ற கொடுப்பனவின் மொத்த மாதாந்தப் பெறுமதி எவ்வளவு என்பதையும்;
 - (iii) மேற்படி கொடுப்பனவுத் தொகைகள் தொகுதிகளாக பிரிக்கப்பட்டுள்ளதா என்பதையும்;
 - (iv) மேலே (iii) இல் குறிப்பிடப்பட்டுள்ள தொகுதிகளுக்கு அமைய ஒவ்வொருவருக்கும் பெற்றுக் கொடுக்கப்படுகின்ற கொடுப்பனவுத் தொகைகள் யாவை என்பதையும்;
 - (v) நாட்டில் தொகுதிகளின் அடிப்படையில் கொடுப்பனவுகளைப் பெற்றுக் கொள்ளும் குடும்பங்களின் எண்ணிக்கை தனித்தனியே யாது என்பதையும்;
 - (vi) 2015 சனவரி 08 ஆம் திகதி உருவாக்கப்பட்ட நல்லாட்சியின் கீழ் வாழ்வின் எழுச்சி கொடுப்பனவை பெறுவோருக்கான கொடுப்பனவுகள் அதிகரிக்கப்பட்டுள்ளனவா என்பதையும்;
 - (vii) ஆமெனில், அதிகரிக்கப்பட்ட கொடுப்பனவுகள் ஒவ்வொரு தொகுதிக்கும் அமைய தனித்தனியே எவ்வளவு என்பதையும்;
- அவர் சபையில் சமர்ப்பிப்பாரா?

(இ) இன்றேல், ஏன்?

2.

கௌரவ டலஸ் அழகப்பெரும,— கல்வி அமைச்சரைக் கேட்பதற்கு,— (1)

(அ) (i) 2015.06.15 ஆம் திகதி தொடக்கம் அமுலுக்கு வரும் வகையில் இலங்கை கல்வி நிருவாக சேவையின் ஓய்வுபெற்ற உத்தியோகத்தர்களை ஒப்பந்த அடிப்படையில் மீளச் சேவையில் அமர்த்துவதற்கான அங்கீகாரம் பகிரங்க சேவைகள் ஆணைக்குழுவினால் வழங்கப்பட்டுள்ளதென்பதையும்;

(ii) மேற்படி அங்கீகாரத்தின் பிரகாரம் கல்வி அமைச்சின் செயலாளரால் தமது ED/4/58/16/01/04 ஆம் இலக்க 2015.07.17 ஆம் திகதிய கடிதத்தின் மூலம் ஓய்வுபெற்ற கல்வி நிருவாக சேவை உத்தியோகத்தர்களை மீளச் சேவையில் ஈடுபடுத்துமாறு சம்பந்தப்பட்ட சகல தரப்பினர்களுக்கும் ஆலோசனை வழங்கப்பட்டுள்ளதென்பதையும்;

அவர் அறிவாரா?

(ஆ) (i) 2015 செத்தெம்பர் 01 ஆம் திகதியளவில், தென் மாகாண கல்வித் திணைக்களத்தில் நிலவுகின்ற வெற்றிடங்களுக்காக விண்ணப்பித்துள்ள ஓய்வுபெற்ற கல்வி நிருவாக சேவை உத்தியோகத்தர்களின் பெயர்கள் யாவையென்பதையும்;

(ii) இவர்கள் முறைசார்ந்த வகையில் மீளச் சேவையில் அமர்த்தப்படும் திகதி யாதென்பதையும்;

அவர் இச்சபைக்கு அறிவிப்பாரா?

(இ) இன்றேல், ஏன்?

பொது அலுவல்கள் ஆரம்பத்தின் போது

பிரேரணை முன்னறிவித்தல்கள்

1.

பாராளுமன்றச் சபைமுதல்வர்,— பாராளுமன்ற அலுவல்கள்,— 2015 திசெம்பர் மாதம் 03 ஆந் திகதி வியாழக்கிழமை, 04 ஆந் திகதி வெள்ளிக்கிழமை, 05 ஆந் திகதி சனிக்கிழமை, 07 ஆந் திகதி திங்கட்கிழமை, 08 ஆந் திகதி செவ்வாய்க்கிழமை, 09 ஆந் திகதி புதன்கிழமை, 10 ஆந் திகதி வியாழக்கிழமை, 11 ஆந் திகதி வெள்ளிக்கிழமை மற்றும் 12 ஆந் திகதி சனிக்கிழமை 14 ஆந் திகதி திங்கட்கிழமை, 15 ஆந் திகதி செவ்வாய்க்கிழமை, 16 ஆந் திகதி புதன்கிழமை, 17 ஆந் திகதி வியாழக்கிழமை, 18 ஆந் திகதி வெள்ளிக்கிழமை மற்றும் 19 ஆந் திகதி சனிக்கிழமை ஆகிய நாட்கள் “ஒதுக்கீட்டுச் சட்டமூலம் (2016)” இன் பரிசீலனைக்கென ஒதுக்கப்பட்ட நாட்களாகுமாக.

2.

பாராளுமன்றச் சபைமுதல்வர்,— பாராளுமன்ற அமர்வு (இல.1),— பாராளுமன்றத்தின் 70(2) ஆம் இலக்க நிலையியற் கட்டளையின் ஏற்பாடுகளினால் தடைபெறாமலும் இன்றைய தினம் பாராளுமன்றத்தால் ஏற்றுக்கொள்ளப்பட்ட பிரேரணையிலிருந்து “ஒதுக்கீட்டுச் சட்டமூலம் (2016)” இனை பரிசீலிப்பதற்கென ஒதுக்கப்பட்ட நாட்களான 2015, திசெம்பர் மாதம் 03 ஆந் திகதி முதல் 2015, திசெம்பர் மாதம் 19 ஆந் திகதி வரையிலான நாட்களில் பாராளுமன்ற சபை அமர்வு நேரம் மு.ப. 9.30 மணிமுதல் பி.ப. 12.30 மணி வரையும் மற்றும் பி.ப. 1.00 மணி முதல் பி.ப. 7.00 மணி வரையும் இருக்குமாக. பி.ப. 6.30 மணிக்கு பாராளுமன்ற நிலையியற் கட்டளையின் 7(5) ஆம், (6) ஆம் பந்திகள் தொழிற்படுமாக.

3.

பாராளுமன்றச் சபை முதல்வர்,— பாராளுமன்ற அமர்வு (இல. 2),— 70(2) ஆம் இலக்க பாராளுமன்ற நிலையியற் கட்டளையின் ஏற்பாடுகளினாலும் இன்றைய தினம் பாராளுமன்றத்தினால் அங்கீகரிக்கப்பட்ட பிரேரணையினாலும் தடைபெறாமல், “ஒதுக்கீட்டுச் சட்டமூலம் (2016)” இன் பரிசீலனைக்கென ஒதுக்கப்பட்ட நாட்களான 2015 திசம்பர் மாதம் 04 ஆந் திகதி, 11 ஆந் திகதி மற்றும் 18 ஆந் திகதி ஆகிய வெள்ளிக்கிழமை நாட்களில் பாராளுமன்ற சபை அமர்வு நேரம் மு.ப. 9.30 மணி முதல் பி.ப. 12.30 மணி வரையும் மற்றும் பி.ப 1.30 மணி முதல் பி.ப 7.00 மணி வரையும் இருக்குமாக. பி.ப. 6.30 மணிக்கு 7ஆம் இலக்க பாராளுமன்ற நிலையியற் கட்டளையின் (5) ஆம் மற்றும் (6) ஆம் பந்திகள் தொழிற்படுமாக.

4.

பாராளுமன்றச் சபை முதல்வர்,— பாராளுமன்ற அமர்வு (இல. 3),— 2015 நவம்பர் மாதம் 06 ஆந் திகதி வெள்ளிக்கிழமை மற்றும் இன்றைய தினம் பாராளுமன்றத்தினால் அங்கீகரிக்கப்பட்ட பிரேரணைகளினாலும் தடைபெறாமல், 2015 திசம்பர் மாதம் 02 ஆந் திகதி புதன்கிழமை மற்றும் 19 ஆந் திகதி சனிக்கிழமை பாராளுமன்ற சபை அமர்வு நேரம் மு.ப. 9.30 மணி முதல் பி.ப.12.30 மணிவரையும் மற்றும் பி.ப 1.00 மணி முதல் பி.ப 5.00 மணி வரையும் இருக்குமாக. பி.ப. 5.00 மணிக்கு சபாநாயகர் வினாவின்றிப் பாராளுமன்றத்தை ஒத்திவைப்பாராக.

பிரேரணை முன்னறிவித்தல்களும் தினப்பணிகளும்

* 1.

ஒதுக்கீட்டுச் சட்டமூலம் (2016) — (ஒதுக்கப்பட்ட ஆறாம் நாள்) — விவாதம் ஒத்திவைக்கப்பட்ட விடயம் (2015, நவம்பர் 20) [1].

* 2.

பிரதம அமைச்சரும் தேசிய கொள்கைகள் மற்றும் பொருளாதார அலுவல்கள் அமைச்சரும்,— இலங்கை சனநாயக சோசலிசக் குடியரசின் அரசியலமைப்புச் சட்டத்தின் கீழ் பிரேரணை,— இலங்கை சனநாயக சோசலிசக் குடியரசின் அரசியலமைப்புச் சட்டத்தின் 36 ஆவது உறுப்புரையின் 1 ஆவது உப பிரிவின் பிரகாரம், பாராளுமன்றத்தினால் ஜனாதிபதிப் பதவியை வகிக்கும் ஆளின் சம்பளம், கொடுப்பனவுகள் மற்றும் ஓய்வூதிய உரிமையை பிரேரணையொன்றை அங்கீகரிப்பதன் ஊடாக உறுதி செய்துகொள்ளல் வேண்டும்.

அவ்வாறே ஜனாதிபதிப் பதவியை வகிக்கும் ஆளின் ஓய்வூதிய உரிமையானது அப்பதவியை இழப்பதற்கு முன்னர் உரித்துடையதாகவிருந்த சம்பளத்திற்குச் சமமான தொகையாக இருத்தல் வேண்டுமென 1986 ஆம் ஆண்டு மார்ச் மாதம் 04 ஆம் திகதி பாராளுமன்றத்தில் பிரேரணை அங்கீகரிக்கப்பட்டு உறுதிப்படுத்தப்பட்டுள்ளது.

அதற்கமைய, 1988 ஆம் ஆண்டு முதல் முன்னாள் ஜனாதிபதிகளான ஜே.ஆர். ஜயவர்தன அவர்களுக்கும், டி.பீ. விஜேதுங்க அவர்களுக்கும், முன்னாள் ஜனாதிபதி ஆர். பிரேமதாச அவர்களின் விதவை மனைவியான ஹேமா பிரேமதாச அம்மையாருக்கும் முன்னாள் ஜனாதிபதி சந்திரிக்கா பண்டாரநாயக்க குமாரதுங்க அம்மையாருக்கும் செலுத்தப்பட்ட ஓய்வூதியம் ஜனாதிபதி அவர்களின் சம்பளத்திற்குச் சமமான தொகையான மாதமொன்றுக்கு ரூபா. 25,000/- ஆகும்.

2006 நவம்பர் மாதம் 23 ஆம் திகதி, 2006 ஆம் ஆண்டின் 06 ஆம் இலக்க அரசாங்க நிர்வாக சுற்றறிக்கை அமுல்படுத்தப்பட்டமை காரணமாக பாராளுமன்றத்தில் பிரேரணை அங்கீகரிக்கப்பட்டு 2006.07.01 ஆம் திகதி முதல் அமுலுக்கு வரும் வகையில் அப்போதைய ஜனாதிபதி மஹிந்த ராஜபக்ச அவர்களின் சம்பளம் ரூபா 25,000/- முதல் ரூபா 97,500/- வரை அதிகரிக்கப்பட்டது. கௌரவ அமைச்சர்கள் மற்றும் பாராளுமன்ற உறுப்பினர்களின் சம்பளங்களும் படிகளும் அதிகரிக்கப்பட்டன.

அமைச்சர்களின் மற்றும் பாராளுமன்ற உறுப்பினர்களின் சம்பளம் அல்லது படி மறுசீரமைப்புக்கு இணையான வகையில் முன்னாள் அமைச்சர்கள் மற்றும் பாராளுமன்ற உறுப்பினர்களின் ஓய்வூதியமும் மறுசீரமைக்கப்பட்டுள்ளன. ஜனாதிபதியவர்களின் சம்பளம் மறுசீரமைப்புக்கு ஏற்ப முன்னாள் ஜனாதிபதி சந்திரிக்கா பண்டாரநாயக்க குமாரதுங்க அம்மையாருக்குச் செலுத்தப்படும் ஓய்வூதியத்தில் மாத்திரம் எந்தவிதமான மறுசீரமைப்பும் ஏற்படவில்லை.

மேற்குறிப்பிடப்பட்ட சம்பள மறுசீரமைப்பின் பெறுபேறுகளாக அப்போதைய ஜனாதிபதி மஹிந்த ராஜபக்ச அவர்களுக்கு தற்போது செலுத்தப்படும் ரூபா 97,500/- மாதாந்த ஓய்வூதியத்திற்கமைய நோக்கும் போது, மாதாந்த ஓய்வூதியமாக ரூபா 25,000/- பெறும் முன்னாள் ஜனாதிபதி சந்திரிக்கா பண்டாரநாயக்க குமாரதுங்க அம்மையாரின் ஓய்வூதிய உரிமையில் முரண்பாடு தோன்றியுள்ளது.

மேற்குறிப்பிட்ட முரண்பாடுகளைச் சீர்செய்வது நியாயமான விடயமெனக் கருதுவதால்,

- (அ) முன்னாள் ஜனாதிபதி சந்திரிக்கா பண்டாரநாயக்க குமாரதுங்க அம்மையாரின் ஓய்வூதியத் தொகையை ரூபா 25,000/- முதல் ரூபா 97,500/- வரை அதிகரித்து முரண்பாட்டை சீர்செய்வதற்கும்;
- (ஆ) முன்னாள் ஜனாதிபதி ஆர். பிரேமதாச அவர்களின் விதவை மனைவியான ஹேமா பிரேமதாச அம்மையாருக்கு ஓய்வூதியத் தொகையான ரூபா 97,500/- இன் 2/3 இற்குச் சமமான மாதாந்த ஓய்வூதியத்தைச் செலுத்துவதற்கும்;
- (இ) 2016.01.01 ஆம் திகதி முதல் அமுலுக்கு வரும் வகையில் மேலே குறிப்பிட்ட ஓய்வூதிய உரித்தினை மறுசீரமைப்புச் செய்வதற்கும்;

இலங்கை சனநாயக சோசலிசக் குடியரசின் அரசியலமைப்புச் சட்டத்தின் 36 ஆவது உறுப்புரையின் (1) வது உப பிரிவின் பிரகாரம் இத்தால் இப்பாராளுமன்றம் பிரேரிக்கிறது.

(அமைச்சரவையின் அங்கீகாரம் பெறப்பட்டுள்ளது)

* 3.

அபிவிருத்தி உபாய முறைகள் மற்றும் சர்வதேச வர்த்தக அமைச்சர்,— இறக்குமதி ஏற்றுமதி (கட்டுப்பாட்டுச்) சட்டத்தின் கீழ் ஒழுங்குவிதிகள்,— 1985 ஆம் ஆண்டின் 48 ஆம் மற்றும் 1987 ஆம் ஆண்டின் 28 ஆம் இலக்க சட்டங்களினால் திருத்தப்பட்டவாறான, 1969 ஆம் ஆண்டின் 1 ஆம் இலக்க இறக்குமதி ஏற்றுமதி (கட்டுப்பாட்டுச்) சட்டத்தின் 4 ஆம் பிரிவின் (3) ஆம் உப பிரிவு மற்றும் 14 ஆம் பிரிவு என்பவற்றுடன் சேர்த்து வாசிக்கப்படும் அச்சட்டத்தின் 20 ஆம் பிரிவின் கீழ் நிதி அமைச்சரால் ஆக்கப்பட்டு, 2015 பெப்புருவரி 26 ஆம் திகதிய 1903/41 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2015.09.23 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 4.

நிதி அமைச்சர்,—நிதிச் சட்டத்தின் கீழ் கட்டளை,— 2004 ஆம் ஆண்டின் 11 ஆம் இலக்க நிதிச் சட்டத்தின் 22 ஆம் பிரிவுடன் சேர்த்து வாசிக்கப்படும் 26 ஆம் பிரிவின் கீழ் நிதி அமைச்சரினால் ஆக்கப்பட்டு 2015 மே மாதம் 18 ஆம் திகதிய 1915/2 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2015.11.03 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 5.

நிதி அமைச்சர்,— உண்ணாட்டு இறைவரிச் சட்டத்தின் கீழான தீர்மானம்,— இரட்டை வரிவிதிப்பைத் தவிர்ப்பதற்கும் வருமானத்தின் மீது வரிகொடாது தட்டிக்கழிப்பதைத் தடுப்பதற்குமாக, 2014 ஏப்பிரல் 03 ஆம் திகதி இலங்கைச் சனநாயக சோசலிசக் குடியரசின் அரசாங்கத்திற்கும் சிங்கப்பூர் குடியரசின் அரசாங்கத்திற்கும் இடையே செய்து கொள்ளப்பட்டதும், 2015.09.23 ஆம் திகதி சமர்ப்பிக்கப்பட்டதுமான ஒப்பந்தமானது 2006 ஆம் ஆண்டின் 10 ஆம் இலக்க உண்ணாட்டரசிறைச் சட்டத்தின் 97(1)(அ) பிரிவின் கீழ் அங்கீகரிக்கப்படுதல் வேண்டுமென இப்பாராளுமன்றம் தீர்மானிக்கிறது.

(அமைச்சரவையின் அங்கீகாரம் பெறப்பட்டுள்ளது)

* 6.

நிதி அமைச்சர்,— முத்திரைக் கட்டண (விசேட ஏற்பாடுகள்) சட்டத்தின் கீழ் கட்டளை,— அரசியலமைப்பின் 44(2) ஆம் உறுப்புரையுடன் சேர்த்து வாசிக்கப்படும் 2006 ஆம் ஆண்டின் 12 ஆம் இலக்க, முத்திரைக் கட்டண (விசேட ஏற்பாடுகள்) சட்டத்தின் 3 ஆம் பிரிவின் கீழான முத்திரைக் கட்டணம் தொடர்பில் நிதி, திட்டமிடல் அமைச்சரால் விதிக்கப்பட்டு, 2014 செப்டெம்பர் 30 ஆம் திகதிய, 1882/17 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2015.09.23 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 7.

நிதி அமைச்சர்,— காப்புறுதித் தொழிலை ஒழுங்குபடுத்துதல் சட்டத்தின் கீழ் ஒழுங்குவிதிகள்,— 2000 ஆம் ஆண்டின் 43 ஆம் இலக்க காப்புறுதித் தொழிலை ஒழுங்குபடுத்துதல் சட்டத்தின் 13(1) (ஈ) என்னும் பிரிவுடனும் 16 பிரிவுடனும் சேர்த்து வாசிக்கப்படும் 112 ஆம் பிரிவின் கீழ் நிதி அமைச்சரினால் ஆக்கப்பட்டு 2015 மார்ச்சு மாதம் 25 ஆம் திகதிய 1907/17 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும், 2015.11.21 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 8.

நிதி அமைச்சர்,— முத்திரைத் தீர்வை (விசேட ஏற்பாடுகள்) சட்டத்தின் கீழ் கட்டளை,— 2006 ஆம் ஆண்டின் 12 ஆம் இலக்க முத்திரைத் தீர்வை (விசேட ஏற்பாடுகள்) சட்டத்தின் 3 ஆம் பிரிவின் கீழ் முத்திரைத் தீர்வை தொடர்பில் நிதி அமைச்சரினால் விதிக்கப்பட்டு, 2015 செப்டெம்பர் மாதம் 21 ஆம் திகதிய 1933/14 ஆம் இலக்க அதிவிசேட வர்த்தமானப் பத்திரிகையில் வெளியிடப்பட்டதும், 2015.11.21 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 9.

நிதி அமைச்சர்,— உற்பத்தி வரி (விசேட ஏற்பாடுகள்) சட்டத்தின் கீழ் கட்டளை,— 1989 ஆம் ஆண்டின் 13 ஆம் இலக்க உற்பத்திவரி (விசேட ஏற்பாடுகள்) சட்டத்தின் 3 ஆம் பிரிவின் கீழ் உற்பத்திவரி தொடர்பில் நிதி அமைச்சரினால் விதிக்கப்பட்டு, 2015 ஒற்றோபர் மாதம் 2 ஆம் திகதிய 1934/40 ஆம் இலக்க அதிவிசேட வர்த்தமானப் பத்திரிகையில் வெளியிடப்பட்டதும், 2015.11.21 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 10.

நிதி அமைச்சர்,— மதுவரிக் கட்டளைச் சட்டத்தின் கீழ் அறிவித்தல்,— காலத்துக்குக் காலம் திருத்தப்பட்ட மதுவரிக் கட்டளைச் சட்டத்தின் (52 ஆம் அத்தியாயம்) 22 ஆவது பிரிவின் (1) ஆம் உப பிரிவின் கீழ் மதுவரி தொடர்பில் நிதி அமைச்சரினால் விதிக்கப்பட்டு, 2015 ஒற்றோபர் மாதம் 2 ஆம் திகதிய 1934/41 ஆம் இலக்க அதிவிசேட வர்த்தமானப் பத்திரிகையில் வெளியிடப்பட்டதும், 2015.11.21 ஆம் திகதி சமர்ப்பிக்கப்பட்டதுமான அறிவித்தல் அங்கீகரிக்கப்படுமாக.

(975, 976 மற்றும் 977 ஆம் இலக்க மதுவரி அறிவித்தல்கள்)

(அமைச்சரவையின் அங்கீகாரம் பெறப்பட்டுள்ளது)

* 11.

மின்வலு மற்றும் புதுப்பிக்கத்தக்க சக்தி அமைச்சர்,— 2009 இன் 20 ஆம் இலக்க இலங்கை மின்சாரச் சட்டத்தின் கீழ் ஒழுங்குவிதிகள்,— இலங்கை பொதுப் பயன்பாடுகள் ஆணைக்குழுவினது சிபாரிசின் பேரில் 2009 இன் 20 ஆம் இலக்க இலங்கை மின்சாரச் சட்டத்தின் 54 ஆம் பிரிவின் கீழ் மின்வலு சக்தி அமைச்சரினால் ஆக்கப்பட்டு 2015.06.08 ஆம் திகதிய 1918/2 ஆம் இலக்க அதிவிசேட வர்த்தமானியில் பத்திரிகையில் வெளியிடப்பட்டதும், 2015.11.21 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 12.

நீதி அமைச்சரும் புத்தசாசன அமைச்சரும்,— குற்றவியல் விடயங்களின் பரஸ்பர உதவியளித்தல் சட்டத்தின் கீழ் ஒழுங்குவிதி,— 2002 ஆம் ஆண்டின் 25 ஆம் இலக்க குற்றவியல் விடயங்களின் போது பரஸ்பர உதவியளித்தல் சட்டத்தின் 2 ஆம் பிரிவின் (3) ஆம் உட்பிரிவின் கீழ் நீதி அமைச்சரினால் ஆக்கப்பட்டு, 2015 ஓகத்து மாதம் 06 ஆம் திகதிய 1926/46 ஆம் இலக்க அதிவிசேட வர்த்தமானப் பத்திரிகையில் வெளியிடப்பட்டதும், 2015.11.21 ஆம் திகதி சமர்ப்பிக்கப்பட்டதுமான ஒழுங்குவிதி அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 13.

நிதி அமைச்சர்,— மதுவரிக் கட்டளைச் சட்டத்தின் கீழ் அறிவித்தல்,— காலத்திற்குக் காலம் திருத்தப்பட்டவாறான மதுவரிக் கட்டளைச் சட்டத்தின் (52 ஆம் அத்தியாயம்) 28(அ) ஆம் பிரிவுடன் சேர்த்து வாசிக்கப்படும் 16(இ) ஆம் பிரிவின் கீழ் மதுவரி உரிமக் கட்டணம் தொடர்பில் நிதி அமைச்சரினால் விதிக்கப்பட்டு 2015 பெப்பருவரி மாதம் 13 ஆம் திகதிய 1901/19 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2015.09.23 ஆம் திகதி சமர்ப்பிக்கப்பட்டதுமான அறிவித்தல் அங்கீகரிக்கப்படுமாக.

(973 ஆம் இலக்க மதுவரி அறிவித்தல்)

(அமைச்சரவையின் அங்கீகாரம் பெறப்பட்டுள்ளது)

* அரசாங்க அலுவல்களைக் குறிக்கின்றன.

[1] “சட்டமூலம் இப்பொழுது இரண்டாம் முறையாக மதிப்பிடப்பெறுமாக” எனப் பிரேரணை கொண்டுவரப்பட்டு எடுத்தியம்பப்பெற்றது.
